

ഉത്തരം

ഈ സംഭവവുമായി ബന്ധപ്പെട്ട് സി.സി.ടി.വി. ദൃശ്യങ്ങൾ ഉൾപ്പെടെയുള്ള തെളിവുകൾ പരിശോധിച്ച് ആവശ്യമായ അന്വേഷണ നടപടികൾ സ്വീകരിക്കുന്നതിനായി തൃശ്ശൂർ ജില്ലാ കളക്ടർ, തൃശ്ശൂർ ജില്ലാ പോലീസ് മേധാവി എന്നിവർക്ക് തൃശ്ശൂർ ജോയിന്റ് രജിസ്ട്രാർ (ജനറൽ) 18-4-2017-ന് പരാതി സമർപ്പിച്ചിട്ടുണ്ട്.

സഹകരണ സംഘങ്ങളിൽ നടന്ന ക്രമക്കേട്

145 (5872) ശ്രീ. എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) കേരളത്തിൽ സഹകരണ വകുപ്പിന്റെ കീഴിൽ പ്രവർത്തിക്കുന്ന സഹകരണ സംഘങ്ങളിൽ 2015-നും 2016-നും ഇടയിൽ ഒരു കോടിയിലധികം രൂപയുടെ ക്രമക്കേട് നടന്നതായി ആഡിറ്റിലും അന്വേഷണത്തിലും കണ്ടെത്തിയിട്ടുണ്ടോ; ഉണ്ടെങ്കിൽ ഇതിൽപ്പെട്ട സംഘങ്ങൾ ഏതെല്ലാമാണ് ;

(ബി) ഇതിൽ എത്ര സംഘങ്ങളിൽ സർക്കുലർ നമ്പർ 11/79 പ്രകാരം ഉള്ള റിപ്പോർട്ട് പോലീസ് അന്വേഷണത്തിന് കൈമാറിയിട്ടുണ്ട്;

(സി) ക്രമക്കേട് കണ്ടെത്തിയ സഹകരണ സംഘങ്ങളിൽ നിയമം 68 (1) പ്രകാരമുള്ള അന്വേഷണം പൂർത്തീകരിച്ച എത്ര കേസുകളിൽ സർചാർജ് ഉത്തരവ് പുറപ്പെടുവിച്ചിട്ടുണ്ട്?

ഉത്തരം

(എ) ഉണ്ട്.

കൊല്ലം

1. ആലപ്പാട് സർവ്വീസ് സഹകരണ ബാങ്ക് ക്ലിപ്തം നമ്പർ ക്യൂ. 268
2. പട്ടത്താനം സർവ്വീസ് സഹകരണ ബാങ്ക് ക്ലിപ്തം നമ്പർ ക്യൂ. 1145
3. കുന്നത്തൂർ താലൂക്ക് റസിഡന്റ് വെൽഫെയർ സഹകരണ സംഘം.

കോട്ടയം

1. പാലാ മാർക്കറ്റിംഗ് സഹകരണ സംഘം ക്ലിപ്തം നമ്പർ 4214
2. നാലുന്നാക്കൽ സർവ്വീസ് സഹകരണ ബാങ്ക് ക്ലിപ്തം നമ്പർ 296
3. മീനച്ചിൽ റബ്ബർ മാർക്കറ്റിംഗ് & പ്രോസസിംഗ് സഹകരണ സംഘം ക്ലിപ്തം നമ്പർ 118.

എറണാകുളം

1. മുളവൂർ അർബൻ സഹകരണ ബാങ്ക് ക്ലിപ്പ് നമ്പർ ഇ. 1068
2. പെരുമ്പാവൂർ അർബൻ സഹകരണ ബാങ്ക് ക്ലിപ്പ് നമ്പർ 2029
3. തിരു. കൊച്ചി അഗ്രിക്കൾച്ചറൽ പ്രൊഡക്ഷൻ & മാർക്കറ്റിംഗ് സഹകരണ സംഘം ക്ലിപ്പ് നമ്പർ 1279.

തൃശ്ശൂർ

1. ആർ. 1021-ാം നമ്പർ ലൈഫ് ഇൻഷുറൻസ് ഏജൻസിസ് സഹകരണ സംഘം ക്ലിപ്പ്
2. തൃശ്ശൂർ ജില്ലാ സഹകരണ ബാങ്ക്- കൊടുങ്ങല്ലൂർ ശാഖ.
3. 345- പുത്തൂർ സർവ്വീസ് സഹകരണ ബാങ്ക് ക്ലിപ്പ്.

കണ്ണൂർ

1. വളപട്ടണം സർവ്വീസ് സഹകരണ ബാങ്ക് ക്ലിപ്പ് നമ്പർ എൽ. എൽ. 242
2. പാപ്പിനിശ്ശേരി വനിതാ സഹകരണ സംഘം നമ്പർ സി. 1219.

ആലപ്പുഴ

1. ഈരൂർ സർവ്വീസ് സഹകരണ ബാങ്ക് ക്ലിപ്പ് 190
2. മാവേലിക്കര താലൂക്ക് സഹകരണ ബാങ്ക് ക്ലിപ്പ് നമ്പർ 707
3. പട്ടണക്കാട് താലൂക്ക് സഹകരണ ബാങ്ക് ക്ലിപ്പ് നമ്പർ 1144
4. വലിയകുഴി സർവ്വീസ് സഹകരണ ബാങ്ക് ക്ലിപ്പ് നമ്പർ 2259.

മലപ്പുറം

1. കൊണ്ടോട്ടി വനിതാ സഹകരണ സംഘം.

കാസർഗോഡ്

1. മുട്ടത്തോടി സർവ്വീസ് സഹകരണ ബാങ്ക് ക്ലിപ്പ് നമ്പർ സി. 336
2. മംഗൽപ്പാടി - പൈവളിഗെ അർബൻ സഹകരണ സംഘം ക്ലിപ്പ് നമ്പർ എസ്. 33

(ബി) ഇതിൽ 11 സംഘങ്ങളിൽ സർക്കുലർ നമ്പർ 11/79 പ്രകാരമുള്ള റിപ്പോർട്ട് പോലീസ് അന്വേഷണത്തിന് കൈമാറിയിട്ടുണ്ട്.

(സി) ക്രമക്കേട് കണ്ടെത്തിയ സഹകരണ സംഘങ്ങളിൽ നിയമം 68(1) പ്രകാരമുള്ള അന്വേഷണം പൂർത്തീകരിച്ച 4 കേസുകളിൽ സർചാർജ്ജ് ഉത്തരവ് പുറപ്പെടുവിച്ചിട്ടുണ്ട്.

സഹകരണ ബാങ്കുകളിലെ ഓഡിറ്റ് സംവിധാനം മെച്ചപ്പെടുത്തുന്നതിന് നടപടി

146 (5873) ശ്രീ. എം. സ്വരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ സഹകരണ ബാങ്കുകളിലെ ഓഡിറ്റ് സംവിധാനം മെച്ചപ്പെടുത്തുന്നതിന് നടപടി സ്വീകരിച്ചുവരുന്നുണ്ടോ;

(ബി) എങ്കിൽ അവയുടെ വിശദാംശം അറിയിക്കുമോ;

(സി) ഓഡിറ്റിങ്ങിനുണ്ടാകുന്ന കാലതാമസം പരിഹരിക്കുന്നതിനും ഓഡിറ്റ് കടിശ്ശിക പരിഹരിക്കുന്നതിനും നടപടി സ്വീകരിക്കുമോ;

(ഡി) എങ്കിൽ അവയുടെ വിശദാംശം അറിയിക്കുമോ?

ഉത്തരം

(എ) ഉണ്ട്.

(ബി) പുതുതായി ജോലിയിൽ പ്രവേശിച്ച ഓഡിറ്റർമാർക്ക് പരിശീലനം നൽകുന്നതിനുള്ള നടപടികൾ തുടങ്ങിയിട്ടുണ്ട്. കമ്പ്യൂട്ടർവൽകൃത സാഹചര്യങ്ങളിൽ ഓഡിറ്റിൽ ശ്രദ്ധിക്കേണ്ടത് സംബന്ധിച്ച് നിർദ്ദേശവും നൽകിയിട്ടുണ്ട്. ഓഡിറ്റ് കാര്യക്ഷമമാക്കുന്നതിനുവേണ്ടി ആനുപാത വിശകലനം നടത്തുന്നതിനുള്ള നിർദ്ദേശവും നൽകിയിട്ടുണ്ട്. എല്ലാ ജില്ലാ ജോയിന്റ് ഡയറക്ടർമാരുടെയും ജില്ലാ ഓഡിറ്റ് ജോയിന്റ് ഡയറക്ടർമാരുടെയും അസിസ്റ്റന്റ് ഡയറക്ടർമാരുടെയും പ്രവൃത്തി അവലോകനം നടത്തി വരുന്നുണ്ട്.

(സി) നടപടി സ്വീകരിച്ചു വരുന്നു.

(ഡി) ഓഡിറ്റ് ബാക്കിനിൽപ്പിന് മുഖ്യ കാരണം ഓഡിറ്റർമാരുടെ ഒഴിവുകളാണ്. ഇപ്പോൾ ടി ഒഴിവുകൾ പരമാവധി നികത്തിയിട്ടുണ്ട്. സമയബന്ധിതമായി ഓഡിറ്റ് പൂർത്തിയാക്കുന്ന കൺകറന്റ് ഓഡിറ്റർ തസ്തികകളിൽ പ്രവർത്തിക്കുന്ന ഓഡിറ്റർമാരുടെ സേവനം ഉപയോഗപ്പെടുത്തി യൂണിറ്റ് ഓഡിറ്റ് പൂർത്തീകരിക്കുന്നതിനും ഒഴിവുകൾ നികത്തുന്നതിനുമുള്ള നടപടികൾ സ്വീകരിച്ചു വരുന്നു. കൂടാതെ ഓഡിറ്റർമാരുടെ പ്രവർത്തനം വിലയിരുത്തി ആവശ്യമെങ്കിൽ ഭരണവിഭാഗത്തിൽ നിന്നുള്ള ഇൻസ്പെക്ടർമാരുടെ സഹായവും ഓഡിറ്റ് പൂർത്തീകരിക്കുന്നതിന് ഉപയോഗപ്പെടുത്തുവാൻ തീരുമാനിച്ചിട്ടുണ്ട്.